

# Við aftur í Istanbul



Seinastu 15 árin hefur Anfield Road ekki verið tann ræðandi fótþolsháborgin, sum hon so mangan áður hefur verið

fótþolur ekki kundi metast við tann evropeiska.

Hjá Liverpool fór av álvara at ganga aftur á hond, tá Graeme Souness tók við sum venjari. Tá Kenny Dalglish bráðliga segði seg úr starvi í Liverpool, vóru boð eftir gomlu miðvallarkempani, sum tá var venjari í Glasgow Rangers.

Souness megnaði ongan tíð at føra skútuna á rætta kós, og hann varð eisini uppsagdur eftir trý ár í tí heita sessinum. Fyrst royndi Roy Evans at venda gongdini, men tað eydnaðist ekki. Síðani var tað Gerard Houllier, ið hevði hampulig úrslit at vísa á, men eftir seks ár var hansara tímaglas eisini runnið út.

Spaniólín Rafael Benítez tók síðani við starvinum, og á sínum fyrsta túri við stýrisvølin hevur Benítez vunnið Champions League - ímóti øllum oddsum.

## Langt eftir á mál

Hóast Liverpool nú stendur ovast á sigurspallinum í

Evropa, er langur vegur á mál, um felagið aftur skal gerast ein av stórmaktunum í evropeiskum fótþolti, eins og tað var fyri 20-30 árum síðani.

Eingin ivi er um, at hesin sigurin hjá Liverpool tók øll á bóli. Eingin hevði frammanundan roknað við, at Liverpool fór at gera seg galdandi júst í ár.

Besta úrslit felagsins í Champions League var eitt pláss í fjórðingsfinaluni fyri trimum árum síðani, og tað var í veruleikanum einki, sum gav eina ábending um, at hesin hópurin hevði leikaratilfarið, sum skal til fyri at vinna á nøkrum av heimsins bestu liðum.

Spurningurin er síðani, um hesin sigurin er byrjanin til eina nýggja tíð hjá felagnum. Serfrøðingar meta, at við tí stóra skaranum av viðhaldsfólki kring allan heim kann felagið aftur gerast eitt av teimum stóru í Evropa.

Um hetta skal gerast veruleiki, hevur tað alstóran týðning, at felagið

megnar at lokka nýggjar leikarar til og ikki minst varðveita lyklaleikarar sum Gerrard og Carragher.

Við einum Champions League sigri í skjáttuni fer at vera lættari at lokka góðar leikarar til felagið, og spennandi verður at síggja, hvussu Benítez fer at keypa inn í summarsteðginum.

Steven Gerrard hevur verið ovast á breddanum í ensku fjølmiðlunum í fleiri mánaðir, og teir hava røð framundir, at hann fór at skifta til Chelsea ella til okkurt annað evropeiskt stórfelag í summar. Gerrard hevur tó eftir sigurin givið greiðar ábendingar um, at hann fer at halda fram í Liverpool í nøkur ár fram yvir. Hetta er tó ikki komið uppá pláss enn og skal tí takast við fyrivarni.

Ein annar aktuellur spurningur viðvíkjandi framtíðini hjá Liverpool er, um felagið yvirhøvur sleppur at luttaka í Champions League komandi ár. Sum stóðan er í løtuni, fáa meistarnir ikki høvið at

verja meistaraheitið, og tað ger støðuna hjá felagnum trupla.

Eitt er peningurin, sum nú ikki kemur í kassan, og hitt er, at felagið ikki hevur serliga góð kort í hondini í sambandi við keyp av nýggjum leikarum. Champions League luttøka er nevniliga eitt, ið nógvir leikarar leggja seg eftir, tá teir skulu velja eitt nýtt felag.

Um vit hyggja eftir fortíðini hjá Benítez, hevur hann víst seg sum ein, ið kann bjóða teimum stóru av. Hann førði nevniliga Valencia fram til tvey sponsk meistaraheiti frammanfyri teimum dýru stjørnunum í Real Madrid og Barcelona.

Fakta er, at Liverpool viðhaldsfólk aftur hava fingið okkurt at gleðast um. Spurningurin er síðani, um hetta gerst ein stokkut gleði, ella um meira er í væntu.

## Støður, Formel 1

### Koyrarar

| Navn                 | Land          | Merki            | Stig |
|----------------------|---------------|------------------|------|
| Fernando Alonso      | Spania        | Renault          | 59   |
| Kimi Raikkonen       | Finnland      | McLaren          | 27   |
| Jarno Trulli         | Italia        | Toyota           | 27   |
| Nick Heidfeld        | Týskland      | BMW-Williams     | 25   |
| Mark Webber          | Australia     | BMW-Williams     | 18   |
| Giancarlo Fisichella | Italia        | Renault          | 17   |
| Ralf Schumacher      | Týskland      | Toyota           | 17   |
| Michael Schumacher   | Týskland      | Ferrari          | 16   |
| Juan Pablo Montoya   | Kolumbia      | McLaren-Mercedes | 16   |
| Rubens Barrichello   | Brasil        | Ferrari          | 15   |
| David Coulthard      | Stórabretland | Red Bull         | 15   |
| Alexander Wurz       | Eysturríki    | McLaren-Mercedes | 6    |
| Jacques Villeneuve   | Kanada        | Sauber-Petronas  | 5    |
| Pedro de la Rosa     | Spania        | McLaren          | 4    |
| Christian Klein      | Eysturríki    | Red Bull         | 3    |
| Felipe Massa         | Brasil        | Sauber-Petronas  | 2    |
| Vitantonio Liuzzi    | Italia        | Red Bull         | 1    |

### Bilar

| Merki           | stig |
|-----------------|------|
| Renault         | 76   |
| McLaren         | 53   |
| Toyota          | 44   |
| BMW-Williams    | 43   |
| Ferrari         | 31   |
| Red Bull        | 19   |
| Sauber-Petronas | 7    |